
Sadhuh Chaitanyakoyanikritam Hari Stotram

—
ಸಾಧುಃ ಚೈತನ್ಯಕೋಯನಿಕೃತಂ ಹರಿಸ್ತೋತ್ರಂ
—

Document Information



Text title : Sadhuh Chaitanyakoyanikritam Hari Stotram

File name : sAdhuHchaitanyakoyanikRRitaMharistotram.itx

Category : vishhnu, vishnu, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 235/28-78||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



ಸಾಧುಃ ಚೈತನ್ಯಕೋಯನಿಕೃತಂ ಹರಿಸ್ತೋತ್ರಂ



ಅಸಂಖ್ಯಾಃ ಸಾಧವೋ ಯತ್ರ ಸ್ವತಃಪ್ರಕಾಶರೂಪಿಣಃ .
ದಿವ್ಯಾ ವಸಂತಿ ಋಷಯಃ ಶರಣ್ಯಂ ಪ್ರಭಜಂತಿ ಚ .. ೨೮..
ನಮಸ್ತಸ್ಮೈ ನೃನಾಟ್ಯಾಯ ಸರ್ವಾಂತರ್ಯಾಮಿಣೇ ನಮಃ .
ಆಭ್ಯಂತರೇಭ್ಯಃ ಶಧುಭ್ಯೋಽವನಂ ಕರೋತಿ ಯೋ ಹರಿಃ .. ೨೯..
ನಮಸ್ತಸ್ಮೈ ಕೃಷ್ಣನಾರಾಯಣಾಯ ಪರಮಾತ್ಮನೇ .
ಆಧ್ಯಾತ್ಮಿಕೇಭ್ಯಸ್ತಾಪೇಭ್ಯಶ್ಚಾಧಿದೈವಿಕತಸ್ತಥಾ .. ೩೦..
ಆಧಿಭೂತಾದಿಕಷ್ಟೇಭ್ಯೋ ರಕ್ಷಕಾಯ ನಮೋ ನಮಃ .
ಸಾಮಂತವಿಕ್ರಮಾತ್ ಕ್ರೂರಾಲ್ಪಂಠಕಾದ್ವನಚಂದ್ರಕಃ .. ೩೧..
ಸುಖಾದೇವೀ ಚ ತತ್ಪತ್ನೀ ವಣಿಜೋ ಯೇನ ರಕ್ಷಿತಾಃ .
ಸಾಯನಾಯನಸಾಧೋಸ್ತು ಸಮಾಗಮೇನ ಮೋಕ್ಷಿತಾಃ .. ೩೨..
ಸ ಕೃಷ್ಣೋ ವರ್ತತೇ ರಕ್ಷಾಕರಸ್ತಸ್ಮೈ ನಮೋ ನಮಃ .
ಧನಿಷ್ಠಕೋಷಂ ವಿಪ್ರಂ ಚ ವಾರಾಂಗನಾಸು ವರ್ತತಂ .. ೩೩..
ನ್ನೇಹಲತಾಂ ಚ ತತ್ಪತ್ನೀಂ ಗುರುಂ ಸೋಮಾಯನಂ ತಥಾ .
ನೃಪಂ ಮಾಲವಸಿಂಹಂ ಚ ರರಕ್ಷ ಮೋಕ್ಷಣಂ ದದೌ .. ೩೪..
ನಮಸ್ತಸ್ಮೈ ಪರೇಶಾಯ ಶ್ರೀಕಾಂತಾಯ ತು ಶಾರ್ಙ್ಗಣೇ .
ರಾಜೀವಾಖ್ಯಂ ನೃಪಂ ರಾಜ್ಜೀಂ ಸಾದ್ವೀಂ ಕುಂದನದೇವಿಕಾಂ .. ೩೫..
ಅರಕ್ಷಯತ್ತಥಾಽಮೋಕ್ಷಯದ್ಯಸ್ತಸ್ಮೈ ತೇ ನಮೋ ನಮಃ .
ದೇವವಿಶ್ರಾಮಸ್ಯ ರಕ್ಷಾಂ ಕಾಂಡಿಕಾಯಾಶ್ಚ ಮೋಕ್ಷಣಂ .. ೩೬..
ಕೃತಂ ಯೇನ ಚ ತಸ್ಮೈ ಶ್ರೀಹರಯೇ ವೈ ನಮೋ ನಮಃ .
ಹರ್ಷುಲಮಾಲಿನಂ ಪತ್ನೀಂ ತಸ್ಯ ವಿದ್ರುಮವಲ್ಲಕೀಂ .. ೩೭..
ಉದ್ಧಧಾರ ಹರಿಯಃ ಶ್ರೀಪತಿಸ್ತಸ್ಮೈ ನಮೋ ನಮಃ .
ಶಾಣಧರಂ ಪಿತೃಹಣಂ ಕರ್ಷುಕಂ ಚ ರರಕ್ಷ ಯಃ .. ೩೮..
ವೃಷಹಂ ನಿಂಬದೇವಂ ಚ ತಸ್ಮೈ ಕೃಷ್ಣಾಯ ತೇ ನಮಃ .
ಭಾಂಡಂ ಕಾಲೀಂದರಂ ಸಾಧುಕಮಲಾಯನಯೋಗತಃ .. ೩೯..
ಮೋಕ್ಷಣಂ ಚಾಪ್ರಾಪಯದ್ಯಸ್ತಸ್ಮೈ ಕೃಷ್ಣಾಯ ತೇ ನಮಃ .
ನರ್ತಕಂ ರಾಯಣದೇವಂ ಬೋಧಾಯನಸ್ಯ ಯೋಗತಃ .. ೪೦..

ಗಾಯಕಂ ನಾಕಿರಾಲಾಖ್ಯೇ ಪತ್ತನೇ ತು ವ್ರತದಿನಂ .
 ರಾಜಾನಂ ಪುಂತ್ರವರ್ಮಾಣಂ ಯ ಉದ್ಧಧಾರ ತೇ ನಮಃ .. ೪೧..
 ವಾಯಕಂ ತೂಲವಾಯಾಖ್ಯಂ ಸಮುದ್ಧಧಾರ ಯಃ ಪ್ರಭುಃ .
 ಕಾಷ್ಠಹಾರಂ ತಥಾ ಜಂಗಲದೇವಂ ತೇ ನಮೋ ನಮಃ .. ೪೨..
 ಪಣ್ಯಕೃದ್ವಾತ್ಸಲ್ಯಧೀರಂ ಪತ್ನೀಂ ಮಂಜುಲಿಕಾಂ ತಥಾ .
 ಸಾಧುಂ ಸಾಧ್ವೀಂ ಕೃತವಾನ್ ಯಸ್ತಸ್ಮೈ ತುಭ್ಯಂ ನಮೋ ನಮಃ .. ೪೩..
 ತಿಲಕರಂಗಂ ವನಪಂ ಶಿಖಾದೇವೀಂ ಚ ತತ್ಪ್ರಿಯಾಂ .
 ಉದ್ಧಧಾರ ಹರಿಯಃ ಸ ಹೃದಯಸ್ಥೋಽಪಿ ರಕ್ಷತು .. ೪೪..
 ಕ್ಷೇತ್ರಪಂ ನಾಂಜಕದೇವಂ ತಥಾ ಸ್ತೇನಮಹಾಮಯಂ .
 ಉದ್ಧಧಾರ ಹರಿಯಶ್ಚ ತಸ್ಮೈ ಕೃಷ್ಣಾಯ ವೈ ನಮಃ .. ೪೫..
 ಕಿರಾತಂ ಸಾಗರಾಖ್ಯಂ ತತ್ಪತ್ನೀಂ ಚ ಸಾರಿಕಾಂ ತು ಯಃ .
 ಉದ್ಧಧಾರ ಹರಿಯಶ್ಚ ತಸ್ಮೈ ಶ್ರೀಪತಯೇ ನಮಃ .. ೪೬..
 ಹೂಣಂ ಸಾರಂಗನಾಮಾನಂ ರರಕ್ಷ ಯಶ್ಚ ತೇ ನಮಃ .
 ಯಜ್ಞರಾಧಂ ಪುಷ್ಕಸಂ ಚ ಬ್ರಹ್ಮಾಯನವ್ರಸಂಗತಃ .. ೪೭..
 ಕುಟುಂಬಯುಕ್ತಂ ಯಃ ಕೃಷ್ಣೋಽಮೋಕ್ಷಯತ್ತೇ ನಮೋ ನಮಃ .
 ಕಪಿಕ್ಷಯಂ ತು ಚಾಂಡಾಲಂ ಪ್ರಾಜ್ಞೇಶ್ವರಂ ದ್ವಿಜಂ ತಥಾ .. ೪೮..
 ಅಮೋಕ್ಷಯಧರಿಯಶ್ಚ ತಸ್ಮೈ ಕೃಷ್ಣಾಯ ತೇ ನಮಃ .
 ನಾಲೀಕರಂ ಲೋಹಕಾರಂ ಪತ್ನೀಂ ಕುಂದನಿಕಾಂ ಚ ಯಃ .. ೪೯..
 ಅಮೋಕ್ಷಯದ್ಭವಪಾಶಾತ್ಸಸ್ಮೈ ಶ್ರೀವಿಷ್ಣವೇ ನಮಃ .
 ಚರ್ಮಕಾರಂ ಮಂಗಲಾಖ್ಯಂ ಪತ್ನೀಂ ವಿಭಾವರೀಂ ಚ ಯಃ .. ೫೦..
 ವಿಷಾದ್ರಕ್ಷ ಭಗವಾನ್ ಯಸ್ತಸ್ಮೈ ವೈ ನಮೋ ನಮಃ .
 ರಥಕಾರಂ ಹರಿದಾಸಂ ಪತ್ನೀಂ ಶ್ರೀಮಾನವೀಂ ತು ಯಃ .. ೫೧..
 ಅಮೋಕ್ಷಯತ್ ಪ್ರಭವೇ ತೇ ವಾರಂ ವಾರಂ ನಮೋ ನಮಃ .
 ಶಿಲಾಹಾರಂ ದಾಮಶಿಲಾದಕಂ ಪತ್ನೀಂ ಕಲಾಭಿಧಾಂ .. ೫೨..
 ತದ್ಭ್ರತ್ಯಾಶ್ಚಾಽಮೋಕ್ಷಯದ್ಯಸ್ತಸ್ಮೈ ಕೃಷ್ಣಾಯ ತೇ ನಮಃ .
 ಶಿಲ್ಪಿನಂ ಸಂಜಯದೇವಂ ಪತ್ನೀಂ ಕೇಶವತೀಂ ಚ ಯಃ .. ೫೩..
 ರಾಜಾನಂ ಖಡ್ಗವರ್ಮಾಣಂ ತಥಾಽನ್ಯಾನ್ ಶಿಲ್ಪಿನೋಽಪಿ ಚ .
 ಉದ್ಧಧಾರ ಹರಿಸ್ತಸ್ಮೈ ಬಾಲಕೃಷ್ಣಾಯ ವೈ ನಮಃ .. ೫೪..
 ಚಿತ್ರಕೃತ್ಸಂಭರದೇವಂ ಚ ಚಿತ್ರಂಸರಿತಾಂ ಪ್ರಿಯಾಂ .
 ಚಿತ್ರಕಾರಾನಪರಾನ್ ಯೋಽಮೋಕ್ಷಯತ್ತೇ ನಮೋ ನಮಃ .. ೫೫..
 ಅಂಗಾರಹಾರಿಣಂ ಮೌಕ್ತಿಕೇಶಿನಂ ತು ನಿಜಾಶ್ರಿತಂ .

ತಥಾಪರಾನ್ ಕರ್ಮಚಾರಾನ್ ಯೋ ರರಕ್ಷ ಚ ತೇ ನಮಃ .. ೫೬..
 ಚಕ್ರಧರಂ ಲುಬ್ಧಕಂ ಯಃ ಪೌತಿಮಾಷ್ಯೋಪದೇಶತಃ .
 ಅಮೋಕ್ಷಯದ್ಧಿ ಸಂಸಾರಾತ್ತಸ್ಮೈ ಕೃಷ್ಣಾಯ ತೇ ನಮಃ .. ೫೭..
 ವಾಟಧರಂ ಪಿಶುನಂ ಯೋ ನೃಪಂ ಸುತಾರಸಿಂಹಕಂ .
 ಘಟ್ಟಯನಪ್ರಸಂಗೇನಾಸಮೋಕ್ಷಯತ್ತೇ ನಮೋ ನಮಃ .. ೯೮..
 ವಾಟಧರಂ ಸವಾಸಂ ಚ ದ್ವೈಪೀರಾಜ್ಞೀಮರಕ್ಷಯತ್ .
 ಅಮೋಕ್ಷಯಚ್ಚ ಯಃ ಕೃಷ್ಣಸ್ತಸ್ಮೈ ನಿತ್ಯಂ ನಮೋ ನಮಃ .. ೫೯..
 ಗೃಹಕಾರಂ ಶಿವಜಯಂ ವೃಷಪರ್ವಪ್ರಸಂಗತಃ .
 ಅಮೋಕ್ಷಯತ್ತು ಯಃ ಕೃಷ್ಣಸ್ತಸ್ಮೈ ಶ್ರೀಹರಯೇ ನಮಃ .. ೬೦..
 ಯಶ್ಚ ಸಂಗರಯಾದಸ್ಯಂ ಜಾಲಕಾರಮಮೋಕ್ಷಯತ್ .
 ಪತ್ನೀಂ ರೂಪಾವತಿಂ ಶುಕ್ಲಾಯನರ್ಷಿಸೇವಯಾ ಹರಿಃ .. ೬೧..
 ತಥಾ ಜಾತ್ಯಾ ಭರವಾಟಮುದ್ಯಮಶ್ರೀತಿನಾಮಕಂ .
 ಸತೀಶ್ವರೀಂ ಚ ತತ್ಪನ್ನೀಂ ವಲ್ಲವೀಶ್ವೋದ್ಧಧಾರ ಯಃ .. ೬೨..
 ಉಷ್ಣಪಾಲಂ ದೀರ್ಘರಂಭಂ ರಾಮಾಯನಪ್ರಸಂಗತಃ .
 ಉದ್ಧಧಾರ ಹರಿಯಸ್ತಂ ವಲ್ಲಭಂ ಪ್ರಣಮೇ ಪ್ರಭುಂ .. ೬೩..
 ರತ್ನಪ್ರಭಂ ಖರಪಾಲಂ ನೃಸಿಂಹಸ್ವಾಮಿಯೋಗತಃ .
 ಉದ್ಧಧಾರ ಹರಿರ್ನಾರಾಯಣಸ್ತಂ ಪ್ರಣಮಾಮ್ಯಹಂ .. ೬೪..
 ಗದಾರ್ದನೇಶ್ವರಂ ವೈದ್ಯಂ ತತ್ಪನ್ನೀಂ ಚ ಮುಕುಂದಿನೀಂ .
 ಅಮೋಕ್ಷಯದ್ಧಿ ಸಂಸಾರಾದ್ಯಸ್ತಂ ನಮಾಮಿ ಮಾಪತಿಂ .. ೬೫..
 ಕೀಶನಕುಲಪಾಲಸ್ಯ ದೇಶ್ಯಾವನಸ್ಯ ಮೋಕ್ಷಣಂ .
 ತತ್ಪತ್ನಾಃ ಪುರಿಕಾಯಾಶ್ಚ ಚಕ್ರೇ ಯಸ್ತಂ ನಮಾಮಿ ವೈ .. ೬೬..
 ನಾಪಿತಂ ಹರ್ಷಧರ್ಮಾಖ್ಯಂ ಪತ್ನೀಂ ನಿಗಮಿಕಾಂ ಚ ಯಃ .
 ಭೂಭೃತಂ ಸ್ವರ್ಣಧನ್ವಾನಂ ರಾಜ್ಞೀಂ ಚ ಪಂಚದೇವಿಕಾಂ .. ೬೭..
 ಕಲ್ಯಾಣಧಾಮಸಾಧೋಸ್ತು ಸಮಾಗಮೇನ ತಾನ್ ಪ್ರಭುಃ .
 ಉದ್ಧಧಾರ ಹರಿರ್ನಾರಾಯಣಸ್ತಂ ಪ್ರಣಮಾಮಿ ವೈ .. ೬೮..
 ಯಶ್ಚ ರೂಟಾಣಕೀದೇವೀಮಾಭೀರೀಂ ದೈತ್ಯಧರ್ಷಿತಾಂ .
 ಅರಕ್ಷಯದ್ಯಹ್ಮಪ್ರಿಯಾಮಧ್ಯೇ ರೂಪೇಶ್ವರೀಂ ತು ತಾಂ .. ೬೯..
 ಮಂದಾರಕಲಿಕಾದ್ಯಾಶ್ಚ ತಥಾನ್ಯಾ ದಿವ್ಯರೂಪಿಣೀಃ .
 ವ್ಯಧಾಚ್ಛೇಭಗವಾನ್ ಪತ್ನೀಸ್ತಂ ನಮಾಮಿ ಜನಾರ್ದನಂ .. ೭೦..
 ಧೀವರಂ ಧೀರಪರ್ವಾಣಂ ನಿರ್ವಾಣಾಯನಯೋಗತಃ .
 ಕೃತ್ವಾ ತು ಪಾವನಂ ಕೃಷ್ಣೋಽಮೋಕ್ಷಯತ್ತಂ ನಮಾಮ್ಯಹಂ .. ೭೧..

ತಾರಕಾರ್ಥಕಂ ಶೂಲಾರೋಪಕಂ ಚೋದ್ಧಧಾರ ಯಃ .
ಸುಪಥಾನಕಭೂಪಂ ಚ ಕೃತಶಲ್ಯಾಂ ಶೂಲ್ಯಂಗನಾಂ .. ೭೨..
ಉದ್ಧಧಾರ ಜಟೀ ಭೂತ್ವಾ ಹರಿಶ್ರೀಕೃಷ್ಣನಂದನಃ .
ಗೋಪಾಲನಂದನಂ ಕೃಷ್ಣಂ ವಲ್ಲಭ ತಂ ನಮಾಮ್ಯಹಂ .. ೭೩..
ಜ್ವಾಲಾಪ್ರಸಾದನಾಮಾನಂ ಚಾಗ್ನಿದಂ ಚ ಪ್ರಭಾವತೀಂ .
ನಾರಾಯಣಾಯನಯೋಗಾದಮೋಕ್ಷಯನ್ನಮಾಮಿ ತಂ .. ೭೪..
ಲವಾದನಂ ತು ಗರದಂ ನೃಪಂ ಶ್ರೀಮಾನವೇಶ್ವರಂ .
ಶಾಂತೇಶ್ವರಂ ಯುವರಾಜಂ ಸೂರ್ಯಕಾಂತಂ ತು ಸೈನ್ಯಪಂ .. ೭೫..
ಕಿಂಶುಕಾಯನಯೋಗೇನ ಸಮುದ್ಧಧಾರ ಯಃ ಪ್ರಭುಃ .
ಶ್ರೀಕೃಷ್ಣಂ ದೇಶಿಕಂ ಭಕ್ತಹೃದಯಸ್ಥಂ ನಮಾಮಿ ತಂ .. ೭೬..
ವಿಖಂಡಲಂ ಶಸ್ತ್ರಧರಂ ಭಾರ್ಯಾಂ ಹರಸತೀಂ ಚ ಯಃ .
ನಿರ್ಮೋಹನಾಯನಯೋಗಾದಮೋಕ್ಷಯಚ್ಚ ತೇ ನಮಃ .. ೭೭..
ಏವಂ ಲಕ್ಷ್ಮಿ ಸ್ತವನಂ ವೈ ಸಾಧುಶ್ಚೈತನ್ಯಕಾಯನಿಃ .
ಚಕ್ರೇ ನೇಮೇ ಹರಿಂ ಸರ್ವಸ್ಥಿತಂ ಚ ಪರಿತಸ್ತದಾ .. ೭೮..
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
ಸಾಧುಃ ಚೈತನ್ಯಕೋಯನಿಕೃತಂ ಹರಿಸ್ತೋತ್ರಂ ಸಂಪೂರ್ಣಂ .
ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೨೩೫/೨೮-೭೮..

lakShmInArAyaNIyasaMhitA . khaNDa 3. adhyAya 235/28-78..

Proofread by PSA Easwaran

—
Sadhuh Chaitanyakoyanikritam Hari Stotram
pdf was typeset on May 15, 2026

—
Please send corrections to sanskrit@cheerful.com

